

# **Gwida għall-Kandidati għall- Programm ta' Azzjoni Pożittiva 2026**

# Werrej

<b>Werrej</b>	<b>2</b>
<b>1. Introduzzjoni</b>	<b>3</b>
<b>2. Stadji fil-proċedura</b>	<b>3</b>
2.1 Test MCQ	3
Dettalji tekniċi	3
2.2 Valutazzjoni tal-konformità mal-kriterji ta' eliġibbiltà	4
Studji	4
Esperjenza professjonali	4
Lingwi	4
2.3 Lista ta' kandidati idonei	4
<b>3. Kif tapplika</b>	<b>4</b>
3.1 Kummenti ġenerali	4
Akkomodament raġonevoli	5
3.2 Kif tibgħat il-fajl tal-applikazzjoni komplut?	5
3.3 Dokumenti ġustifikattivi li għandek tehmeż mal-fajl tal-applikazzjoni	6
Kummenti ġenerali	6
Dokumenti ġustifikattivi għall-kriterji ta' eliġibbiltà ġenerali	6
Dokumenti ġustifikattivi oħra	6
<b>4. Skwalifika</b>	<b>7</b>
<b>5. Informazzjoni ġenerali</b>	<b>8</b>
5.1 Opportunitajiet indaqs	8
5.2 Talbiet għal aċċess mill-kandidati għall-informazzjoni li tikkonċernahom	8
5.3 Protezzjoni ta' data personali	8
<b>6. Talbiet għal rieżami – ilmenti u appelli – ilmenti lill-Ombudsman Ewropew</b>	<b>9</b>
6.1 Talbiet għal rieżami	9
6.2 Ilmenti u rieżami ġudizzjarju	9
6.3 Tressiq ta' lment lill-Ombudsman Ewropew	10
<b>ANNEX I Kwalifiki li jagħtu aċċess għall-grupp ta' funzjonijiet IV</b>	<b>11</b>
<b>ANNEX II Kwalifiki li jagħtu aċċess għall-grupp ta' funzjonijiet III u għall-grupp ta' funzjonijiet II</b>	<b>15</b>

# 1. Introduzzjoni

Biex tapplika għal Programm ta' Azzjoni Pożittiva, trid tissottometti l-applikazzjoni tiegħek online, inklużi d-dokumenti ġustifikattivi kollha, permezz tal-pjattaforma Apply4EP. Trid issegwi bir-reqqa kull pass tal-applikazzjoni tiegħek, inkluż il-validazzjoni elettronika finali tagħha.

Jigi stabbilit kumitat ta' selezzjoni għall-programm, bil-membri maħtura mill-amministrazzjoni u mill-kumitat tal-persunal. Il-proċedimenti tiegħu huma kunfidenzjali u jitwettqu f'konformità mar-Regolamenti tal-Persunal tal-UE.

## 2. Stadji fil-proċedura

### 2.1 Test MCQ

Jekk tkun issottomettejt l-applikazzjoni tiegħek, tircievi stedina biex tagħmel test b'mistoqsijiet b'għażla multipla (MCQ) ibbażat fuq il-kompjuter, li jikkoreġih kompjuter. It-test MCQ jikkonsisti minn massimu ta' 30 mistoqsija li jikkonċernaw l-oqsma li ġejjin: għarfien tal-UE, raġunament verbali u valutazzjoni sitwazzjonali. Permezz tal-kont Apply4EP tiegħek, se tircievi eżempji tal-mistoqsijiet u istruzzjonijiet dwar kif għandek tagħmel it-test MCQ.

### Dettalji tekniċi

Il-Parlament Ewropew jaħdem ma' fornitur ta' servizzi (TestWe) biex isir it-test online.

**Tajeb tkun taf li s-software tal-ittejtjar online bħalissa mhuwiex aċċessibbli b'mod diġitali (ara t-taqsim 3.1.1 ta' din il-qwida għal aktar informazzjoni).**

Jekk tista' tuża s-software biex tagħmel it-test, se jkollok bżonn kompjuter (desktop jew laptop) u:

- sistema operattiva Microsoft Windows 10 jew aktar reċenti, jew inkella Apple OS X 10.15 jew aktar reċenti għal Mac;
- kapaċità ta' 2 GB ta' spazju liberu fuq il-hard disk;
- kamera fuq in-naħa ta' quddiem li tkun konnessa mal-kompjuter tiegħek jew integrata fih;
- konnessjoni mal-internet;
- 4 GB ta' RAM (huwa rakkomandat li jkollok 8 GB)

Jekk ikun hemm xi tibdil fir-rekwiżiti tekniċi minimi konsegwenza ta' kwalunkwe aġġornament tas-software, tircievi notifika qabel it-test.

Is-sistemi operattivi XP, Vista u eqdem, Windows 10 S, Windows ARM (RT), MacOS eqdem minn 10.11, IOS (iPad, iPhone), Android, Chromebook, Virtual Machine, Linux (Debian, Ubuntu, eċċ.) u OS ta' 32 bit mhumiex adatti.

Se jkollok bżonn ukoll drittijiet ta' amministratur għall-kompjuter jew il-laptop li tkun qed tuża sabiex timblokka l-aċċess għall-applikazzjonijiet kollha (dokumenti, pakketti oħra ta' software, siti web, eċċ.) minbarra s-software tal-ittejtjar matul it-test.

Trid taċċerta ruħek li l-ħin u d-data tal-kompjuter tiegħek huma ssettjati tajjeb u li r-riżoluzzjoni tal-iskrin tiegħek tkun korretta.

**Jeħtieġlek tniżżel, tinstalla, tivverifika u tittestja l-pjattaforma minn qabel sew.** Sabiex tkun tista' tittestja l-pjattaforma wara l-installazzjoni, se tintalab twettaq test prerekwiżit. It-test prerekwiżit huwa **obligatorju** u jrid jitwettaq **fuq il-kompjuter li se jintuża fil-jum tat-test**. Mhux se jgħodd għall-punteġġ finali tiegħek. It-test prerekwiżit jippermettilek tiffamiljarizza ruħek mal-pjattaforma u mal-użu tagħha. **Kwalunkwe sistema ta' antivirus fuq il-kompjuter jew il-laptop trid tiġi diżattivata waqt l-użu tal-pjattaforma.**

Fl-email ta' stedina għat-test, se jintbagħtulek aktar informazzjoni u istruzzjonijiet dwar is-sessjoni tal-ittejtjar.

Jekk tingala' xi problema matul it-test, **ċempel minnufih lill-fornitur ta' servizzi fuq +33 1 76 41 14 88** biex tkun tista' ssolvi l-problema u tkun tista' tkompli bit-test tiegħek.

Id-data u l-ħin imsemmija fl-istedina għall-MCQ huma **l-uniċi data u ħin possibbli**. Jekk ma tkunx tista' tipparteċipa fit-test, **mhux se jkollok opportunità oħra biex tagħmlu**.

## 2.2 Valutazzjoni tal-konformità mal-kriterji ta' eliġibbiltà

Il-kumitat ta' selezzjoni jivvaluta kull fajl tal-applikazzjoni ta' kull wieħed u waħda mill-kandidati **f'ordni dekrexenti tal-punti miskuba fit-test MCQ**. Il-kumitat ta' selezzjoni jwaqqaf il-proċess ta' valutazzjoni ladarba jintlaħaq darba u nofs (1.5) l-għadd massimu ta' kandidati għal-lista ta' riżerva. Il-kumitat ta' selezzjoni jivvaluta l-kandidati kollha li jkunu ġew *ex aequo* fl-aħħar post.

Il-kumitat ta' selezzjoni jibbaża d-deċiżjonijiet tiegħu **biss** fuq l-informazzjoni mogħtija fil-formola tal-applikazzjoni, li trid tiġi **ssostanzjata b'dokumenti ġustifikattivi, sottomessi flimkien mal-formola tal-applikazzjoni u fl-istess ħin**.

L-istudji, it-taħriġ, l-esperjenza professjonali u l-għarfien lingwistiku jridu jiġu speċifikati fid-dettall fil-formola tal-applikazzjoni tiegħek, kif ġej:

### Studji

Id-dati tal-bidu u tat-tmiem tagħhom, kif ukoll id-deskrizzjoni tad-diploma jew tad-diplomi u s-suġġetti studjati.

### Esperjenza professjonali

Id-dati tal-bidu u tat-tmiem ta' kull perjodu tal-esperjenza professjonali, u tingħata **deskrizzjoni preċiża tal-kompiti mwettqa**.

### Lingwi

Il-lingwa 1 tiegħek u l-livell ta' għarfien, il-lingwa 2 tiegħek u l-livell ta' għarfien, u kwalunkwe lingwa oħra li tkun tgħallimt. Trid tesprimi l-livell tiegħek skont il-**Qafas Komuni Ewropew ta' Referenza għal-Lingwi** (<https://europass.europa.eu/mt/common-european-framework-reference-language-skills>).

## 2.3 Lista ta' kandidati idonei

Il-lista ta' riżerva ta' kandidati idonei se tiġi ċċirkolata mas-servizzi ta' riżorsi umani (HR) tal-Parlament, f'konformità mad-dispożizzjonijiet stabbiliti fl-avviż.

L-inklużjoni ta' isem kandidat(a) fil-lista ta' kandidati idonei tfisser li dawn jistgħu jissejġu għal intervista minn wieħed mid-Direttorati Ġenerali tal-Parlament, iżda la tikkostitwixxi dritt għal reklutaġġ u lanqas garanzija ta' reklutaġġ..

## 3. Kif tapplika

### 3.1 Kummenti ġenerali

Qabel tapplika, għandek tiċċekkja bir-reqqa li tissodisfa l-kriterji ta' eliġibbiltà kollha billi taqra sew dan l-avviż u din il-gwida u tiegħu nota tar-rekwiziti stabbiliti minnhom.

Trid tissottometti l-applikazzjoni tiegħek fuq il-pjattaforma online Apply4EP. Sabiex toħloq kont fuq Apply4EP, ikklikkja fuq it-tab "Applika online" fin-naħa t'isfel tal-avviż u segwi l-istruzzjonijiet.

Tista' toħloq kont **wieħed** biss. Madankollu, tista' taġġorna l-informazzjoni personali tiegħek jekk ikun meħtieġ.

Jekk ikollok diffikultajiet biex toħloq kont Apply4EP jew ikollok problemi tekniċi, jekk jogħġbok ikkuntattja lil [PERS-APPLY4EPContacts@europarl.europa.eu](mailto:PERS-APPLY4EPContacts@europarl.europa.eu).

L-applikazzjonijiet li jintbagħtu f'Apply4EP wara l-iskadenza ma jiġux aċċettati. Tistenniex sal-aħħar jum biex tapplika. Il-Parlament Ewropew ma jista' jinżamm responsabbli għall-ebda problema teknika li tinqala' fl-aħħar minuta kkawżata minn volum qawwi fis-sistema.

L-Unità tas-Selezzjoni u t-Tfittxija ta' Talenti se tkun responsabbli mill-komunikazzjoni mal-kandidati matul il-proċedura. Il-korrispondenza kollha, inkluż l-istediniet għat-testijiet u n-notifiki tar-riżultati, se tintbagħat lill-indirizz tal-email speċifikat fl-applikazzjoni Apply4EP tiegħek. Nagħtuk

parir tiċċekkja l-email tiegħek regolarment (inkluż il-folder tal-ispam tiegħek) u żżomm id-dettalji personali tiegħek fuq Apply4EP aġġornati.

**Jekk jogħġbok iċċempilx lill-Unità tas-Selezzjoni u t-Tfittxija ta' Talenti. Ibgħat kwalunkwe mistoqsija billi twieġeb għall-email bil-konferma tal-irċevuta tal-applikazzjoni tiegħek.**

Jekk ikollok bżonn ċertifikat ta' attendenza għat-testijiet, ibgħat it-talba tiegħek billi twieġeb il-messaġġ li jstieden għat-test.

## Akkomodament raġonevoli

Jekk għandek diżabbiltà jew iċ-ċirkostanzi tiegħek huma tali li jistgħu jinqalgħu problemi matul it-test (eż. tqala, treddiġh, problemi tas-saħħa, trattament mediku, eċċ.), dan jeħtieġlek tispeċifikah fl-applikazzjoni tiegħek. Jekk tixtieq tilob akkomodament raġonevoli, jeħtieġlek timla l-formola tat-talba disponibbli biex titniżżel fuq Apply4EP taħt "Anness I" (bl-Ingliż) jew "Anness II" (bil-Franċiż); li ġew ippubblikati flimkien mal-avviż u din il-gwida. Nitolbuk tehmeż dokumenti ġustifikattivi biex tiġġustifika t-talba tiegħek. Din id-dokumentazzjoni tista' tinkludi ċertifikati mediċi, noti tat-tabib(a) u prova ta' akkomodamenti raġonevoli preċedenti, bħal kwalunkwe akkomodament għal eżamijiet mogħtija qabel matul l-edukazzjoni tiegħek. L-informazzjoni mogħtija fid-dokumenti ġustifikattivi tiegħek se tiġi vvalutata, sabiex jekk ikun meħtieġ ikunu jistgħu jsiru akkomodamenti raġonevoli xierqa.

**Għandek tibgħat din l-informazzjoni lis-Servizz Mediku tal-Parlament Ewropew billi tuża l-indirizz tal-email apposta speċifikat fl-avviż ta' dan il-programm. Jekk jogħġbok, tibgħat ebla informazzjoni medika lill-Unità tas-Selezzjoni u t-Tfittxija ta' Talenti.**

Kun af li s-software tal-ittestjar online (TestWe) bħalissa mhux aċċessibbli għall-kandidati li jużaw qarreja tal-iskrin, magnifiers u software ta' traskrizzjoni awtomatika tat-taħdit u kandidati b'insuffiċjenza fis-smiġh. Jekk tinqala' xi problema matul it-test, ikollok iċċempel il-helpline tal-fornitur ta' servizzi. Meta jkun xieraq, se jsiru arranġamenti alternattivi għall-kandidati li jkunu talbu akkomodamenti raġonevoli jekk it-talba tagħhom tiġi approvata mis-Servizz Mediku tal-Parlament.

**Ħu nota li trid tissottometti talba ġdida għal akkomodament raġonevoli għal kull proċedura li tapplika għaliha, peress li s-Servizz Mediku ma jżommx rekords tat-talbiet preċedenti għal raġunijiet ta' protezzjoni tad-data. Tista' tuża mill-ġdid id-dokumenti ġustifikattivi minn talbiet preċedenti, dment li l-indeboliment jew is-sitwazzjoni medika tiegħek jibqgħu l-istess.**

## 3.2 Kif tibgħat il-fajl tal-applikazzjoni komplut?

- 1. Applika online** billi tuża l-link imniżżel fl-avviż u imla bir-reqqa t-taqsimiet kollha. Biex tissottometti applikazzjoni, ma jstax ikollok aktar minn kont WIEHED fuq il-pjattaforma Apply4EP, li tista' toħloq billi tikklikkja fuq il-buttuna "Applika online".
- 2. Ehmeż id-dokumenti ġustifikattivi kollha meħtieġa**, hija r-responsabbiltà tiegħek li tipprovdi dokumenti li jistgħu jinqraw (preferibbilment f'format PDF). Il-pjattaforma Apply4EP tippermettilek ittella' dokumenti sa **5 MB**.
- 3. Ivalida** l-applikazzjoni tiegħek. Ladarba l-applikazzjoni tiegħek tkun ġiet ivalidata, **ma tistax tibdilha jew iżżid dokumenti magħha**.

**Nota:** Jekk tħalli l-paġna mingħajr ma tissejvja jew tiffinalizza l-applikazzjoni tiegħek jew jekk is-sessjoni fuq Apply4EP tiskadi (massimu ta' 120 minuta), titlef l-informazzjoni li tkun tellajt u jkollok terġa' tibda. Għaldaqstant, huwa ferm irrakkomandat li tnejji minn qabel id-dokumenti ġustifikattivi kollha li għandhom jinhemżu mal-applikazzjoni.

Kull applikazzjoni li titressaq permezz ta' Apply4EP tiġi kkonfermata b'email li tispeċifika li l-applikazzjoni tkun ġiet irregistrata. Qis li tiċċekkja l-folder tal-ispam tiegħek jekk ma tarax l-email fl-inbox tiegħek.

## 3.3 Dokumenti ġustifikattivi li għandek tehmeż mal-fajl tal-applikazzjoni

### Kummenti ġenerali

Id-dokumenti li ttella' meta tapplika online m'għandhomx bżonn ikunu kopji awtentici attestati.

Ir-referenzi għal siti web u għal kontijiet tal-media soċjali ma jikkostitwux dokumenti ġustifikattivi validi.

Dokumenti stampati minn siti web mhumiex se jitqiesu bħala ċertifikati, iżda jistgħu jinhemżu purament biex jagħtu informazzjoni addizzjonali. **Il-curriculum vitae ma jitqiesx bħala dokument ġustifikattiv.**

Waqt il-kompilazzjoni tal-fajl tal-applikazzjoni tiegħek, ma tistax tirreferi għall-formoli ta' applikazzjoni jew għal dokumenti oħra diġà mtellgħa b'rabta ma' applikazzjoni preċedenti.

### Dokumenti ġustifikattivi għall-kriterji ta' elegibbiltà ġenerali

L-ebda dokument mhu meħtieġ f'dan l-istadju biex jagħti prova li inti:

- ċittadin(a) ta' wieħed mill-Istati Membri tal-Unjoni Ewropea;
- tgawdi mid-drittijiet ċivili kollha;
- tissodisfa kwalunkwe obbligu impost fuqek mil-ligijiet dwar is-servizz militari;
- għandek ir-referenzi dwar il-karattru xierqa fir-rigward tal-idoneità tiegħek biex twettaq id-dmirijiet ikkonċernati;
- ikollok diżabbiltà li tikkawża indeboliment ta' 20% jew aktar.

**Trid timmarka l-kaxxa biex tiddikjara solennement** li tissodisfa l-kriterji u li l-informazzjoni pprovduta hija vera u kompluta. Se tintalab tipprovdi dokumenti li jagħtu prova tad-diżabbiltà tiegħek matul il-kontroll tal-elegibbiltà li se jsir wara t-test MCQ. F'każ li tkun irreklutat(a), tintalab tipprovdi dokumenti li jippruvaw li inti tissodisfa l-kriterji ta' elegibbiltà oħra tiegħek.

### Dokumenti ġustifikattivi oħra

Lill-kumitat ta' selezzjoni trid tipprovdi l-informazzjoni u d-dokumenti kollha li jeħtieġ sabiex jivverifika l-preċiżjoni tal-informazzjoni li pprovdajt fuq il-formola tal-applikazzjoni.

### Diplomi u/jew ċertifikati li jattestaw it-tlestija tal-istudji

Fl-applikazzjoni online tiegħek trid tinkludi kopji tad-diplomi sekondarji jew tal-edukazzjoni għolja tiegħek jew tad-diplomi universitarji jew taċ-ċertifikati li jattestaw li **lestejt l-istudji**, sad-data li fiha jagħlqu l-applikazzjonijiet, tal-livell meħtieġ mill-avviż. Hija responsabbiltà tiegħek li d-dokumenti li tipprovdi jkunu ta' kwalità tajba biżżejjed biex jinqraw.

Il-kumitat ta' selezzjoni jqis is-sistemi edukattivi differenti fl-Istati Membri tal-Unjoni Ewropea (ara l-Anness I u l-Anness II ta' din il-gwida). Id-diplomi, sew jekk maħruġa fi Stat Membru jew f'pajjiż mhux tal-UE, iridu jkunu rikonoxxuti minn awtorità kompetenti ta' Stat Membru tal-UE, bħall-ministeru għall-edukazzjoni. F'każ li tkun irreklutat(a), jekk għandek diplomi maħruġa minn pajjiż mhux tal-UE, mal-applikazzjoni tiegħek trid tipprovdi dikjarazzjoni ta' ekwivalenza tal-UE għad-diplomi. Tista' ssib aktar informazzjoni dwar ir-rikonoxximent ta' kwalifiki mhux tal-UE fuq [is-sit tan-networks ENIC-NARIC \(https://www.enic-naric.net/\)](https://www.enic-naric.net/).

Għad-diplomi postsekondarji, trid tipprovdi l-aktar informazzjoni dettaljata possibbli, b'mod partikolari dwar is-suġġetti studjati u t-tul ta' żmien li għalih ġew studjati, sabiex il-kumitat ta' selezzjoni jkun jista', jekk stipulat fl-avviż, jivvaluta r-rilevanza tad-diplomi għad-dmirijiet li għandhom jitwettqu.

Jekk tibgħat diplomi relatati ma' taħriġ tekniku jew vokazzjonali, taħriġ ulterjuri jew korsijiet ta' speċjalizzazzjoni, trid tiddikjara jekk il-kors kienx full-time jew part-time jew jekk kienx jikkonsisti fi klassijiet ta' filgħaxija, kif ukoll is-suġġetti studjati u t-tul uffiċjali tal-korsijiet. Jekk jogħġbok tella' din l-informazzjoni f'dokument wieħed.

## Esperjenza professjonali

Il-perjodi kollha tal-esperjenza professjonali se jitqiesu biss jekk din l-esperjenza tkun **inkisbet wara l-kisba tad-diploma/diplomi jew tal-kwalifika/kwalifiki meħtieġa**. Għal kull esperjenza professjonali li tiddekrivi, jeħtieġ li ttella' dokumentazzjoni ġustifikattiva bħala prova. Id-dokumenti ġustifikattivi għandu jkun fihom:

- **it-tul ta' żmien u l-livell tal-esperjenza professjonali**
- **deskrizzjoni dettaljata tax-xogħol imwettaq.**

Id-dokumenti ġustifikattivi jistgħu jinkludu dikjarazzjonijiet minn impjegaturi preċedenti u mill-impjegatur attwali tiegħek li jiċċertifikaw li għandek l-esperjenza professjonali meħtieġa għall-eleġibbiltà għall-proċedura.

Jekk, għal raġunijiet ta' kunfidenzjalità, ma tistax tehmeż dawn id-dikjarazzjonijiet, minflokhom **trid** tehmeż fotokopji tal-kuntratt tal-impjieg tiegħek jew ittra ta' reklutaġġ u kemm l-ewwel rendikont tal-paga kif ukoll l-aktar rendikont reċenti tal-paga tiegħek.

Meta x-xogħol ma jkunx twettaq f'isem impjegatur (eż. bħala persuna li taħdem għal rasha, membru tal-professjonijiet liberali, eċċ.), il-fatturi bid-dettalji dwar is-servizzi pprovduti, jew kwalunkwe dokument ġustifikattiv ufficiali rilevanti ieħor, jiġu aċċettati bħala evidenza.

Kull perjodu ta' esperjenza professjonali jista' jitqies darba biss. L-esperjenza professjonali għandha tkun rilevanti għall-kompiti meħtieġa, għandha tikkostitwixxi xogħol ġenwin u effettiv u għandha tkun remunerata. Tipi speċifiċi ta' esperjenza professjonali jitqiesu kif ġej.

- Esperjenza professjonali bħala voluntier: aċċettata jekk tkun irregolata minn kuntratt jew ftehim formali ekwivalenti u jekk iddum mill-anqas 8 s'oras xhur full-time. Jista' jiġi kkreditat massimu ta' sena ta' volontarjat.
- Traineeships imħallsa jew mhux imħallsa: aċċettati jekk ma jiffurmawx parti minn kors ta' studju u jekk ikunu damu mill-anqas 8 s'oras xhur full-time. Jista' jiġi kkreditat massimu ta' sena ta' traineeship. Huwa biss it-tul minimu tat-traineeship li trid titlesta sabiex jinkiseb aċċess għal professjoni li jiġi ttrattat bħala esperjenza professjonali rilevanti, u biss jekk il-persuna kkonċernata tkun effettivament kisbet id-dritt li tipprattika l-professjoni inkwistjoni.
- Servizz militari jew ċivili obligatorju: ikkreditat għat-tul ta' żmien li fil-fatt dam is-servizz. F'dan il-każ speċifiku, l-esperjenza titqies irrispettivament mid-data li fiha tkun inkisbet id-diploma li tagħti aċċess għall-grupp ta' funzjoni u l-grad rilevanti.
- Leave tal-maternità/paternità/adozzjoni/ġenituri/familja: jitqies bħala xogħol full-time jekk kopert minn kuntratt ta' impjieg, irrispettivament minn jekk itteħidx fuq bażi full-time jew half-time.
- Studji dottorali: aċċettati għal massimu ta' tliet snin, dment li d-dottorat ikun fil-fatt inkiseb.
- Xogħol part-time: ikkalkulat *pro rata* fuq il-baži tan-numru ta' sigħat maħduma (eż. jumejn f'gimgha ta' xogħol ta' 8 s'oras ijiem għal perjodu ta' 10 xhur jgħodd bħala erba' xhur). Madankollu, il-kumitat ta' selezzjoni, bl-użu tas-setgħa diskrezzjonali tiegħu, jista' jiddeċiedi li jqis bħala full-time perjodu ta' esperjenza ta' xogħol li kien mill-anqas half-time. Dan ifisser li esperjenza professjonali ta' 50% jew aktar tal-ħin tax-xogħol normali meta mqabbel ma' xogħol full-time tista' tiġi kkalkulata bħala full-time (jiġifieri 100%).

## Għarfien lingwistiku

L-ebda dokument mhu meħtieġ fil-fajl tal-applikazzjoni biex juri li għandek l-għarfien lingwistiku speċifikat fil-formola tal-applikazzjoni tiegħek.

## 4. Skwalifika

Fi kwalunkwe stadju tal-proċedura tiġi skwalifikat(a) jekk:

- toħloq aktar minn kont wieħed;
- tagħmel dikjarazzjonijiet foloz jew tissottometti dokumenti foloz;
- ma tagħmilx it-test jew tirtira minnu;
- tqarraq matul it-test;

- tipprova tikkuntattja lil membru tal-kumitat ta' selezzjoni b'mod mhux awtorizzat;
- tiffirma jew tagħmel marka ta' identifikazzjoni fuq it-test tiegħek, li jiġi mmarkat b'mod anonimu.

Tirriskja li tiġi skwalifikat(a) jekk tonqos milli tikkonforma mal-istruzzjonijiet mogħtija għat-test online.

Trid tagħti prova tal-akbar integrità. Kull frodi jew tentattiv ta' frodi jkunu soġġetti għal sanzjonijiet.

## 5. Informazzjoni ġenerali

### 5.1 Opportunitajiet indaqs

Il-Parlament Ewropew jiżgura li jevita kull forma ta' diskriminazzjoni.

Bħala impjegatur, japplika politika ta' opportunitajiet indaqs u jilqa' applikazzjonijiet mingħajr diskriminazzjoni fuq kwalunkwe bażi bħalma huma l-ġeneru, il-kultur tal-ġilda, l-orijini etnika jew soċjali, il-karatteristiċi ġenetiċi, il-lingwa, ir-religjon jew it-twemmin, l-opinjoni politika jew kwalunkwe opinjoni oħra, l-appartenenza għal minoranza nazzjonali, il-proprjetà, it-twelid, id-diżabbiltà, l-età, l-orjentazzjoni sesswali, l-istat ċivili jew is-sitwazzjoni tal-familja.

### 5.2 Talbiet għal aċċess mill-kandidati għall-informazzjoni li tikkonċernahom

Il-kandidati għandhom dritt speċifiku li jkollhom aċċess għal ċerta informazzjoni li tikkonċernahom direttament u individwalment, kif deskritt hawn taħt. Il-Parlament Ewropew jista' għalhekk jipprovdi, fuq talba, dikjarazzjoni tal-punteġġi miksuba f'kull taqsima tat-test MCQ lill-kandidati li ma jkunux għaddew mit-test MCQ jew li ma jkunux fost dawk bl-ogħla punteġġi. It-talbiet iridu jsiru permezz tal-kont Apply4EP tagħhom **fi żmien xahar** mid-data li fiha tkun intbagħtet l-email li tinnotifika r-riżultat.

Din it-talba trid tiġi pproċessata f'konformità mar-rekwiżit li l-proċedimenti tal-kumitat ta' selezzjoni jkunu sigrieti, kif stabbilit fir-Regolamenti tal-Persunal għall-Uffiċjali tal-Unjoni Ewropea (l-Anness III, l-Artikolu 6), li jipprekludu kemm l-iżvelar tal-fehmiet meħuda mill-kumitat ta' selezzjoni kif ukoll l-iżvelar ta' kwalunkwe informazzjoni relatata mal-valutazzjonijiet personali jew komparattivi tal-kandidati. Din it-talba trid tiġi wkoll ipproċessata f'konformità mar-regoli dwar il-protezzjoni ta' individwi fir-rigward l-ipproċessar tad-data personali. Il-Parlament iwieġeb it-talbiet għall-aċċess għall-informazzjoni fi żmien xahar minn meta jirċevihom.

### 5.3 Protezzjoni ta' data personali

Il-Parlament Ewropew, bħala l-korp responsabbli għall-organizzazzjoni tal-kompetizzjonijiet/proċeduri ta' selezzjoni, jiżgura li d-data personali tal-kandidati tiġi pproċessata fir-rispett sħiħ tar-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE<sup>1</sup>, speċjalment rigward il-kunfidenzjalità u s-sigurtà tagħhom ([Politika dwar il-privatezza](#)).

<sup>1</sup> ĠU L 295, 21.11.2018, p. 39, ELI: <http://data.europa.eu/eli/reg/2018/1725/oj>.

# 6. Talbiet għal rieżami – ilmenti u appelli – ilmenti lill-Ombudsman Ewropew

## 6.1 Talbiet għal rieżami

Tista' titlob rieżami ta' deċiżjoni tal-kumitat ta' selezzjoni li taffettwak b'mod negattiv, pereżempju, jekk il-kumitat jiddeċiedi li ma jhallikx tipproċedi għall-istadju li jmiss tal-programm jew li ma jpoġġikx fil-lista ta' kandidati idonei.

L-iskop tal-proċedura ta' rieżami huwa li jippermetti lill-kumitat ta' selezzjoni jemenda d-deċiżjoni kkontestata jekk il-kumitat jiddeċiedi li hemm raġuni għal dan. Il-kumitat ta' selezzjoni jirrieżamina l-valutazzjoni tiegħu u jew jikkonferma d-deċiżjoni oriġinali tiegħu jew jadotta deċiżjoni ġdida, li tissostitwixxi dik oriġinali.

Skont ġurisprudenza stabbilita, il-konvinzjoni personali tiegħek dwar kif għandha tiġi vvalutata l-applikazzjoni jew il-prestazzjoni tiegħek ma għandha l-ebda effett fuq il-kumitat ta' selezzjoni, u ma tistax titqies.

**Għandek 10 ijiem kalendarji biex tipprezenta talba għal rieżami**, li jibdev jiddekorru mill-jum wara li tirċievi l-email li tinnotifikak bid-deċiżjoni tal-kumitat ta' selezzjoni (it-tali jum huwa inkluż fl-10 ijiem). Trid tipprezenta t-talba billi twieġeb għall-email li tinnotifikak bid-deċiżjoni, filwaqt li tiddikjara b'mod ċar li qed titlob rieżami tad-deċiżjoni tal-kumitat ta' selezzjoni. Tintbagħatlek konferma awtomatikament malajr kemm jista' jkun.

**Deċiżjoni adottata wara talba għal rieżami tissostitwixxi d-deċiżjoni inizjali.** Għal din ir-raġuni, jekk tiddeċiedi li tressaq talba għal rieżami ta' deċiżjoni tal-kumitat ta' selezzjoni, trid tistenna d-deċiżjoni finali tal-kumitat ta' selezzjoni (jiġifieri konferma tad-deċiżjoni oriġinali tiegħu jew adożzjoni ta' deċiżjoni ġdida) qabel ma tressaq kwalunkwe lment jew rikors kontra d-deċiżjoni li tkun qed taffettwak negattivament.

## 6.2 Ilmenti u rieżami ġudizzjarju

Jekk tqis li deċiżjoni tal-kumitat ta' selezzjoni jew ta' awtorità tal-ħatra tkun affettwatek ħażin, tista' tressaq ilment fi kwalunkwe stadju tal-kompetizzjoni/proċedura ta' selezzjoni, abbażi tal-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea<sup>2</sup>.

L-ilment għandu jiġi indirizzat lil:

The Secretary-General  
European Parliament  
Konrad Adenauer Building  
2929 Luxembourg  
LUXEMBOURG

Tista' tressaq ilment permzz ta' email lil [AR90@europarl.europa.eu](mailto:AR90@europarl.europa.eu). Barra minn hekk, kun af li jekk tibgħat l-ilment tiegħek b'email, mhux meħtieġ li tibagħtu wkoll bil-posta.

Ta' min jinnota li l-awtorità tal-ħatra ma tistax temenda jew tannulla d-deċiżjonijiet tal-kumitati ta' selezzjoni (inklużi l-kumitati ta' selezzjoni) fil-kompetizzjonijiet/fil-proċeduri ta' selezzjoni. Jekk tixtieq tikkontesta deċiżjoni ta' kumitat ta' selezzjoni, tista' tressaq appell direttament quddiem il-Qorti Ġenerali tal-Unjoni Ewropea mingħajr ma l-ewwel ikun tressaq ilment skont l-

<sup>2</sup> Ara r-Regolament tal-Kunsill (KEE, Euratom, KEFA) Nru 259/68 (ĠU L 56, 4.3.1968, p. 1, ELI: [http://data.europa.eu/eli/reg/1968/259\(1\)/oj](http://data.europa.eu/eli/reg/1968/259(1)/oj)), kif emendat bir-Regolament (KE, Euratom) Nru 723/2004 (ĠU L 124, 27.4.2004, p. 1, ELI: <http://data.europa.eu/eli/reg/2004/723/oj>) u reċentement mir-Regolament (UE, Euratom) Nru 1023/2013 tal-Parlament Ewropew u tal-Kunsill tat-22 ta' Ottubru 2013 li jemenda r-Regolamenti tal-Persunal għall-Uffiċjali tal-Unjoni Ewropea u l-Kundizzjonijiet tal-Impjeg ta' Aġenti Oħra tal-Unjoni Ewropea (ĠU L 287, 29.10.2013, p. 15, ELI: <http://data.europa.eu/eli/reg/2013/1023/oj>).

Artikolu 90(2) tar-Regolamenti tal-Persunal għall-Uffiċjali tal-Unjoni Ewropea.

Meta tikkontesta deċiżjoni tal-awtorità tal-ħatra, ikun biss possibbli li tippreżenta appell lill-Qorti Ġenerali tal-Unjoni Ewropea wara li tkun ressaqt ilment fl-ambitu tal-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea.

Appell għudizzjarju jrid jiġi indirizzat lil:

General Court of the European Union  
2925 Luxembourg  
LUXEMBOURG,

abbażi tal-Artikolu 270 tat-Trattat dwar il-Funzjonament tal-Unjoni Ewropea u tal-Artikolu 91 tar-Regolament tal-Persunal għall-Uffiċjali tal-Unjoni Ewropea.

L-appelli quddiem il-Qorti Ġenerali tal-Unjoni Ewropea jistgħu jsiru biss permezz ta' avukat(a) awtorizzat(a) li jipprattika/tipprattika quddiem ġurisdizzjoni ta' Stat Membru tal-Unjoni Ewropea jew taż-Żona Ekonomika Ewropea.

Il-limiti ta' żmien stabbiliti fl-Artikoli 90 u 91 tar-Regolamenti tal-Persunal għall-Uffiċjali tal-Unjoni Ewropea li japplikaw għal dawn iż-żewġ tipi ta' appelli jibdew jiddekorru jew mid-data tan-notifika tad-deċiżjoni inizjali li tkun qed taffettwak ħażin jew, fil-każ biss ta' talba għal rieżami, mid-data li fiha tiġi nnotifikat bit-twegiba inizjali tal-kumitat ta' selezzjoni għat-talba.

### 6.3 Tressiq ta' Iment lill-Ombudsman Ewropew

Bħala ċittadin(a) jew resident(a) tal-Unjoni Ewropea, tista' tressaq ilment quddiem l-Ombudsman Ewropew:

European Ombudsman  
1, Avenue du Président Robert Schuman – B.P.  
403 67001 Strasbourg Cedex  
FRANCE

skont Artikolu 228(1) tat-Trattat dwar il-Funzjonament tal-Unjoni Ewropea u f'konformità mal-kundizzjonijiet stabbiliti fir-Regolament (UE, Euratom) 2021/1163 tal-Parlament Ewropew tal-24 ta' Ġunju 2021 li jstabbilixxi r-regolamenti u l-kundizzjonijiet ġenerali li jirregolaw it-twettiq tad-dmirijiet tal-Ombudsman (Statut tal-Ombudsman Ewropew) u li jħassar id-Deċiżjoni 94/262/KEFA, KE, Euratom<sup>3</sup>.

Kun af li l-ilmenti mressqa lill-Ombudsman ma jissospendux il-limitu ta' żmien stabbilit fl-Artikolu 91 tar-Regolamenti tal-Persunal għat-tressiq ta' appelli quddiem il-Qorti tal-Ġustizzja tal-Unjoni Ewropea skont l-Artikolu 270 tat-Trattat dwar il-Funzjonament tal-Unjoni Ewropea. Skont l-Artikolu 228(1) tat-Trattat dwar il-Funzjonament tal-Unjoni Ewropea, l-Ombudsman ma jeżaminax ilmenti fejn il-fatti allegati jkunu jew kienu s-suġġett ta' proċeduri legali.

It-tressiq ta' talba għal rieżami, ilment, appell jew ilment lill-Ombudsman Ewropew ma għandu l-ebda effett sospensiv fuq ix-xogħol tal-kumitat ta' selezzjoni.

<sup>3</sup> ĠU L 253, 16/07/2021, p. 1, ELI: <http://data.europa.eu/eli/reg/2021/1163/oj>.

# ANNEX I Kwalifiki li jagħtu aċċess għall-grupp ta' funzjonijiet IV

Tabella **indikattiva** tal-kwalifiki tal-**Unjoni Ewropea** li jagħtu aċċess għall-kompetizzjonijiet/proċeduri ta' selezzjoni tal-grupp ta' funzjonijiet IV (kull każ għandu jiġi eżaminat għalih):

PAJJIŻ	Edukazzjoni ta' livell universitarju – 4 snin jew aktar	Edukazzjoni ta' livell universitarju – 3 snin jew aktar
<b>Belgique / België / Belgien</b>	Licence Master Diplôme d'études approfondies (DEA) Diplôme d'études spécialisées (DES) Diplôme d'études supérieures spécialisées (DESS) Agréation Ingénieur industriel Doctorat	Bachelor académique (180 crédits)
<b>Belgique / België / Belgien</b>	Licentiaat Master Gediplomeerde in de Voortgezette Studies (GVS) Gediplomeerde in de Gespecialiseerde Studies (GGS) Gediplomeerde in de Aanvullende Studies (GAS) Aggregaat Industrieel ingenieur Doctoraal diploma	Academisch gerichte bachelor (180 ECTS)
<b>България</b>	Диплома за висше образование Бакалавър Магистър	
<b>Česká republika</b>	Diplom o ukončení vysokoškolského studia Magistr Doktor	Diplom o ukončení bakalářského studia (Bakalář)
<b>Danmark</b>	Kandidatgrad/Candidatus Master/Magistergrad (mag.art) Licentiatgrad ph.d.-grad	Bachelorgrad (B.A or B. S) Professionsbachelorgrad Diplomingeniør
<b>Deutschland</b>	Hochschulabschluss/Fachhochschulabschluss Master Magister Artium/Magistra Artium Staatsexamen/Diplom Erstes Juristisches Staatsexamen Doktorgrad	Fachhochschulabschluss Bachelor
<b>Eesti</b>	Rakenduskõrghariduse diplom Bakalaureusekraad (160 ainepunkti) Magistrikraad Arstikraad Hambaarstikraad Loomaarstikraad Filosoofiadoktor Doktorikraad (120–160 ainepunkti)	Bakalaureusekraad (min 120 ainepunkti) Bakalaureusekraad (< 160 ainepunkti)
<b>Éire / Ireland</b>	Céim onóracha bhaitsiléara (4 bliana/240 ECTS) Céim ollscoile Céim mháistir (60-120 ECTS) Dochtúireacht	Céim onóracha bhaitsiléara (3 bliana/180 ECTS) (BA, B.Sc, B.Eng)
<b>Éire / Ireland</b>	Honours bachelor degree (4 years/240 ECTS) University degree	Honours bachelor degree (3 years/180 ECTS) (BA, B.Sc, B.Eng)

<b>PAJJIŻ</b>	<b>Edukazzjoni ta' livell universitarju – 4 snin jew aktar</b>	<b>Edukazzjoni ta' livell universitarju – 3 snin jew aktar</b>
	Master's degree (60-120 ECTS) Doctorate	
<b>Ελλάδα</b>	Πτυχίο ΑΕΙ (πανεπιστημίου, πολυτεχνείου, ΤΕΙ) Μεταπτυχιακό Δίπλωμα Ειδίκευσης (2ος κύκλος) Διδακτορικό Δίπλωμα (3ος κύκλος)	
<b>España</b>	Licenciatura Máster Ingeniero Título de Doctor	Diplomado/Ingeniero técnico
<b>France</b>	Maîtrise Maîtrise des sciences et techniques (MST), maîtrise des sciences de gestion (MSG), diplôme d'études supérieures techniques (DEST), diplôme de recherche technologique (DRT), diplôme d'études supérieures spécialisées (DESS), diplôme d'études approfondies (DEA), master 1, master 2 professionnel, master 2 recherche Diplôme des grandes écoles Diplôme d'ingénieur Doctorat	Licence
<b>Italia</b>	Diploma di laurea (DL) Laurea specialistica (LS) Master di I livello Dottorato di ricerca (DR)	Diploma di laurea – L (breve)
<b>Κύπρος</b>	Πανεπιστημιακό Πτυχίο / Bachelor Master Doctorate	
<b>Latvija</b>	Bakalaura diploms (160 kredītpunktu) Profesionālā bakalaura diploms Maģistra diploms Profesionālā bakalaura diploms Doktora grāds	Bakalaura diploms (min. 120 kredītpunktu)
<b>Lietuva</b>	Aukštojo mokslo diplomas Bakalauro diplomas Magistro diplomas Daktaro diplomas Meno licenciato diplomas	Profesinio bakalauro diplomas Aukštojo mokslo diplomas
<b>Luxembourg</b>	Master Diplôme d'ingénieur industriel DESS en droit européen	Bachelor Diplôme d'ingénieur technicien
<b>Magyarország</b>	Egyetemi oklevél Alapfokozat (Bachelor degree 240 credits) Mesterfokozat (Master degree) (Osztatlan mesterképzés) Doktori fokozat	Főiskolai oklevél Alapfokozat (Bachelor degree 180 credits)
<b>Malta</b>	Bachelor's degree Master of Arts Dottorat	Bachelor's degree
<b>Nederland</b>	HBO/WO Master's degree Doctoraal examen/Doctoraat	WO-bachelor HBO-bachelor degree Baccalaureus of 'Ingenieur'
<b>Österreich</b>	Universitätsdiplom Fachhochschuldiplom Magister/Magistra Master Diplomprüfung, Diplom-Ingenieur Magisterprüfungszeugnis Rigorosenzeugnis Dokortitel	Fachhochschuldiplom/Bakkalaureus/Bakka laurea

<b>PAJJIŽ</b>	<b>Edukazzjoni ta' livell universitarju – 4 snin jew aktar</b>	<b>Edukazzjoni ta' livell universitarju – 3 snin jew aktar</b>
<b>Polska</b>	Magister/Magister inżynier Dyplom doktora	Licencjat/Inżynier
<b>Portugal</b>	Licenciado Mestre Doutorado	Bacharel licenciado
<b>Republika Hrvatska</b>	Baccalaureus/Baccalaurea (sveučilišni prvostupnik/prvostupnica) Stručni specijalist Magistar struke Magistar inženjer/magistrica inženjerka (mag. ing) Doktor struke Doktor umjetnosti	Baccalaureus/Baccalaurea (sveučilišni prvostupnik/prvostupnica)
<b>România</b>	Diplomă de licență Diplomă de inginer Diplomă de urbanist Diplomă de master Certificat de atestare (studii academice postuniversitare) Diplomă de doctor	Diplomă de licență
<b>Slovenija</b>	Univerzitetna diploma Magisterij Specializacija Doktorat	Diploma o pridobljeni visoki strokovni izobrazbi
<b>Slovensko</b>	Diplom o ukončení vysokoškolského štúdia Bakalár (Bc.) Magister Magister/inžinier ArtD.	Diplom o ukončení bakalárskeho štúdia (Bakalár)
<b>Suomi / Finland</b>	Maisterin tutkinto Ammattikorkeakoulututkinto (min. 160 opintoviikkoa) Tohtorin tutkinto joko 4 vuotta tai 2 vuotta lisensiaatin tutkinnon jälkeen Lisensiaatti	Kandidaatin tutkinto Ammattikorkeakoulututkinto (min. 120 opintoviikkoa)
<b>Suomi / Finland</b>	Magisterexamen Yrkeshögskoleexamen (min. 160 studieveckor) Antingen (Doktorsexamen) 4 år eller 2 år efter licentiatexamen Licentiat	Kandidatexamen Yrkeshögskoleexamen (min. 120 studieveckor)
<b>Sverige</b>	Magisterexamen (akademisk examen omfattande minst 160 poäng, varav 80 poäng fördjupade studier i ett ämne + uppsats motsvarande 20 poäng eller två uppsatser motsvarande 10 poäng vardera) - Licentiatexamen - Doktorsexamen Meriter på avancerad nivå: - Magisterexamen, 1 år, 60 högskolepoäng - Masterexamen, 2 år, 120 högskolepoäng Meriter på forskarnivå: - Licentiatexamen, 2 år, 120 högskolepoäng - Doktorsexamen, 4 år, 240 högskolepoäng	Kandidatexamen (akademisk examen omfattande minst 120 poäng, varav 60 poäng fördjupade studier i ett ämne + uppsats motsvarande 10 poäng) Meriter på grundnivå: Kandidatexamen, 3 år, 180 högskolepoäng (Bachelor)
<b>United Kingdom</b>	Honours Bachelor degree Master's degree (MA, MB, MEng, MPhil, MSc)	(Honours) Bachelor degree NB: Master's degree in Scotland

PAJJIŻ	Edukazzjoni ta' livell universitarju – 4 snin jew aktar	Edukazzjoni ta' livell universitarju – 3 snin jew aktar
	Doctorate <b>NOTE:</b> UK diplomas awarded up until 31 December 2020 are accepted without an equivalence. UK diplomas awarded as of 1 January 2021 must be accompanied by an equivalence issued by a competent authority of an EU Member State.	

# ANNEX II Kwalifiki li jagħtu aċċess għall-grupp ta' funzjonijiet III u għall-grupp ta' funzjonijiet II

Tabella **indikattiva** tal-kwalifiki tal-**Unjoni Ewropea** li jagħtu aċċess għall-kompetizzjonijiet/proċeduri ta' selezzjoni tal-grupp ta' funzjonijiet III u għall-grupp ta' funzjonijiet II (kull każ għandu jiġi eżaminat għalih):

PAJJIŻ	Edukazzjoni sekondarja (li tagħti aċċess għall-edukazzjoni postsekondarja)	Edukazzjoni postsekondarja (kors postsekondarju mhux universitarju jew kors universitarju qasir ta' perjodu legali ta' mill-anqas sentejn)
Belgique / België / Belgien	Certificat de l'enseignement secondaire supérieur (CESS) Diplôme d'aptitude à accéder à l'enseignement supérieur (DAES) Diplôme d'enseignement professionnel	Candidature Graduat Bachelor
Belgique / België / Belgien	Diploma secundair onderwijs Getuigschrift van hoger secundair onderwijs Getuigschrift van het beroepssecundair onderwijs	Kandidaat Gegradueerde Professioneel gerichte bachelor
България	Диплома за завършено средно образование	Специалист по ...
Česká republika	Vysvědčení o maturitní zkoušce	Vysvědčení o absolutoriu (Absolutorium) + diplomovaný specialista (DiS.)
Danmark	Bevis for: - Studentereksamen - Højere Forberedelseseksamen (HF) - Højere Handelseksamen (HHX) - Højere Afgangseksamen (HA) Bac pro: Bevis for Højere Teknisk Eksamen (HTX)	Videregående uddannelser = Bevis for = Eksamensbevis som (erhvervsakademiuddannelse AK)
Deutschland	Abitur/Zeugnis der allgemeinen Hochschulreife Fachabitur/Zeugnis der Fachhochschulreife	
Eesti	Gümnaasiumi lõputunnistus + riigieksamitunnistus Lõputunnistus kutsekeskhariduse omandamise kohta	Tunnistus keskhariduse baasil kutsekeskhariduse omandamise kohta
Éire / Ireland	Ardteistiméireacht Grád D3, i 5 ábhar Gairmchlár na hArdteistiméireachta (GCAT)	Teastas Náisiúnta Gnáthchéim bhaitisiléara Diplóma náisiúnta (ND, Dip.) Ardteastas (120 ECTS)
Éire / Ireland	Leaving Certificate Grade D3 in 5 subjects Leaving Certificate Vocational Programme (LCVP)	National Certificate Ordinary bachelor degree National diploma (ND, Dip.) Higher Certificate (120 ECTS)
Ελλάδα	Απολυτήριο Γενικού Λυκείου Απολυτήριο Κλασικού Λυκείου Απολυτήριο Τεχνικού Επαγγελματικού Λυκείου Απολυτήριο Ενιαίου Πολυκλαδικού Λυκείου Απολυτήριο Τεχνολογικού Επαγγελματικού Εκπαιδευτηρίου	Δίπλωμα επαγγελματικής κατάρτισης (IEK)
España	Bachillerato + Curso de Orientación Universitaria (COU) Bachillerato BUP Diploma de Técnico especialista	FP grado superior (Técnico superior)

PAJJIŻ	Edukazzjoni sekondarja (li tagħti aċċess għall-edukazzjoni postsekondarja)	Edukazzjoni postsekondarja (kors postsekondarju mhux universitarju jew kors universitarju qasir ta' perjodu legali ta' mill-anqas sentejn)
France	Baccalauréat Diplôme d'accès aux études universitaires (DAEU) Brevet de technicien	Diplôme d'études universitaires générales (DEUG) Brevet de technicien supérieur (BTS) Diplôme universitaire de technologie (DUT) Diplôme d'études universitaires scientifiques et techniques (DEUST)
Italia	Diploma di maturità (vecchio ordinamento) Perito ragioniere Diploma di superamento dell'esame di Stato conclusivo dei corsi di studio di istruzione secondaria superiore	Diploma universitario (DU) Certificato di specializzazione tecnica superiore Attestato di competenza (4 semestri)
Κύπρος	Απολυτήριο	Δίπλωμα = Programmes offered by Public/Private Schools of Higher Education (for the latter accreditation is compulsory) Higher Diploma
Latvija	Atestāts par vispārējo vidējo izglītību Diploms par profesionālo vidējo izglītību	Diploms par pirmā līmeņa profesionālo augstāko izglītību
Lietuva	Brandos atestatas	Aukštojo mokslo diplomas Aukštesniojo mokslo diplomas
Luxembourg	Diplôme de fin d'études secondaires et techniques	BTS Brevet de maîtrise Brevet de technicien supérieur Diplôme de premier cycle universitaire (DPCU) Diplôme universitaire de technologie (DUT)
Magyarország	Gimnáziumi érettségi bizonyítvány Szakközépiskolai érettségi-képesítő bizonyítvány	Felsőfokú szakképesítést igazoló bizonyítvány (Higher Vocational Programme)
Malta	Advanced Matriculation or GCE Advanced level in 3 subjects (2 of them grade C or higher) Matriculation certificate (2 subjects at Advanced level and 4 at Intermediate level including Systems of Knowledge with overall grade A-C) + Passes in the Secondary Education Certificate examination at Grade 5 2 A Levels (passes A-C) + a number of subjects at Ordinary level, or equivalent	MCAST diplomas/certificates Higher National Diploma
Nederland	Diploma VWO Diploma staatsexamen (2 diploma's) Diploma staatsexamen voorbereidend wetenschappelijk onderwijs (Diploma staatsexamen VWO) Diploma staatsexamen hoger algemeen voortgezet onderwijs (Diploma staatsexamen HAVO)	Kandidaatsexamen Associate degree (AD)
Österreich	Matura/Reifeprüfung Reife- und Diplomprüfung Berufsreifeprüfung	Kollegdiplom/Akademiediplom
Polska	Świadectwo dojrzałości Świadectwo ukończenia liceum ogólnokształcącego	Dyplom ukończenia kolegium nauczycielskiego Świadectwo ukończenia szkoły policealnej
Portugal	Diploma do ensino secundário Certificado de habilitações do ensino secundário	

PAJJIŻ	Edukazzjoni sekondarja (li tagħti aċċess għall-edukazzjoni postsekondarja)	Edukazzjoni postsekondarja (kors postsekondarju mhux universitarju jew kors universitarju qasir ta' perjodu legali ta' mill-anqas sentejn)
Republika Hrvatska	Svjedodžba o državnoj maturi Svjedodžba o završnom ispitu	Stručni pristupnik/pristupnica
România	Diplomă de bacalaureat	Diplomă de absolvire (colegiu universitar) Învățământ preuniversitar
Slovenija	Maturitetno spričevalo (spričevalo o poklicni maturi) (spričevalo o zaključnem izpitu)	Diploma višje strokovne šole
Slovensko	Vysvedčenie o maturitnej skúške	Absolventský diplom
Suomi / Finland	Ylioppilastutkinto tai peruskoulu + kolmen vuoden ammatillinen koulutus Todistus yhdistelmäopinnoista	Ammatillinen opistoasteen tutkinto
Suomi / Finland	Studentexamen eller grundskola + treårig yrkesinriktad utbildning Betyg över kombinationsstudier	Yrkesexamen på institutnivå
Sverige	Slutbetyg från gymnasieskolan (3-årig gymnasial utbildning)	Högskoleexamen (80 poäng) Högskoleexamen, 2 år, 120 högskolepoäng Yrkeshögskoleexamen/Kvalificerad yrkeshögskoleexamen, 1–3 år
United Kingdom	General Certificate of Education Advanced level - 2 passes or equivalent (grades A to E) BTEC National Diploma General National Vocational Qualification (GNVQ), advanced level Advanced Vocational Certificate of Education, A level (VCE A level) <b>NOTE:</b> UK diplomas awarded up until 31 December 2020 are accepted without an equivalence. UK diplomas awarded as of 1 January 2021 must be accompanied by an equivalence issued by a competent authority of an EU Member State.	Higher National Diploma/Certificate (BTEC)/SCOTVEC Diploma of Higher Education (DipHE) National Vocational Qualifications (NVQ) Scottish Vocational Qualifications (SVQ) level 4